



ISSN Print: 2394-7500
ISSN Online: 2394-5869
Impact Factor: 5.2
IJAR 2017; 3(7): 268-271
www.allresearchjournal.com
Received: 13-05-2017
Accepted: 12-06-2017

डॉ० ज्ञानी देवी गुप्ता

हिन्दी विभाग
गुरु काशी विश्वविद्यालय,
तलवण्डी साबो पंजाब, भारत.

पंजाब प्रदेश के संत साहित्य में आध्यात्मिक चिंतन

डॉ० ज्ञानी देवी गुप्ता

प्रस्तावना

पंजाब के संत साहित्य में पंजाब के दादू पंथ का विशेष महत्व है। दादूपंथी साधुओं को अनेक देश स्थान, वेशभूषा, रहन, सहन, जीवनयापन, उपदेश आदेश प्रचार-प्रसार के ढंगों में विभिन्नता रखने के कारण, उन्हीं विभिन्नताओं के आधार पर छः मुख्य वर्गों में विभक्त किया गया है- यथा खालसा विरक्त, दखनाधा स्थानधारी, उतराधा स्थानधारी, नागा और तपसी इनके शिष्यों में बाबा बनवारी दास, संत हरिदास प्रसिद्ध है। सतगुरु ने सुरति का शब्द से मेल करवा दिया। इस सुरति-शब्द साधना में सुरति, मन तथा पवन (प्राण) सभी को एक कर त्रिकुटी में ध्यान लगाना पड़ता है। इस ओर संकेत करते हुए हरिदास का कहना है कि मन, पवन तथा सुरति एक होकर तट पर भूल रहे हैं। ५ तत्व २५ प्रकृति स्थित हो गए हैं आध्यात्मिक वाणियां निम्नवत हैं:-

गुरु महिमा:-

गोबिंद बैठा गोप हुय, ज्यों कूवे में नीर।

गुरु डोरी बिन हरिदास, जल पीवै नहीं बीर ॥^१(हरिदास)

यह विचार सागर कियो, जायें रत्न अनेक।

गोप्य वेद सिद्धांत तै लहत सविवेक ॥^२(निश्चलदास)

मेरी माई री अपनो पतिव्रत कीजै ॥

कंवल नइन के गुण किन गावै, जब लग जग में जीजै ॥^३(हरदास)

दादू पंथ में संध्या बदन के दादू जी की 'पंथ' आरती का गायन एक नियम है। आरती का एक इस प्रकार है:-

इहि विधि आरती राम की कीजै।

आत्मा अंतर वारणा लीजै ॥

तनम न चंदन प्रेम की माला। अनहद घंटा दीन दयाला

ज्ञान का दीपक पवन की बाती।

देव निरंजन पांचों पाती आनंद मंगल भाव की सेवा ॥

मनसा मंदिर आत्म देवा भक्ति निरंतर मैं बलिहारी।

दादू न जाने सेवा तुम्हारी^४

संपूर्ण आरती में ऐसे ही ४ ओर पद हैं। दादूपंथी आपस में मिलने पर सत्यराम से अभिवादन करते हैं। जिन्होंने जीव के गर्भ को छुआ व परमतत्व विवेचन कर उस तक पहुंचने का मार्ग प्रशस्त किया।

समता पंथ के जनक का नाम संत मंगतराम जी थे। यह पंथ निर्गुण संप्रदाय की आधुनिक कड़ियों में एक महत्वपूर्ण कड़ी हैं। 'श्री समता प्रकाश' ग्रंथ का गौरव-ग्रंथ है, जिसमें महाराज जी की पद्यबंध वाणी हैं। अपने साहित्य में उन्होंने परम पुरुष की प्रार्थना की है दूसरे अंग में 'समदर्शन योग' शीर्षक के अंतर्गत पांच मार्ग (अध्याय/प्रसंग) है। पहले मार्ग में 'सारतलनाथ' के अंतर्गत संसार की उत्पत्ति, मुस्लमानी (उत्पत्ति) भेद, सतगुरु के लक्षण, बृहम की पहचान, गुरुमुख, मनमुख पर विचार, सतनाम की असलियत, सच्चा पेम, सत विश्वास यानी यकीने-पाक, सत्पुरुषार्थ यानी साची कौशश, सत विचार यानी साची सौच, निर्मानता या आजषी, पर उपकार यानी ने, अपनी वस्तु पर संतोष यानी हक शनासी, प्रेम, यानी लागरज मुहस्वत, सादगी, सतसंगत तथा मौद की याद आदि पर विचार किया गया है। दूसरे मार्ग में

Correspondence

डॉ० ज्ञानी देवी गुप्ता

हिन्दी विभाग
गुरु काशी विश्वविद्यालय,
तलवण्डी साबो पंजाब, भारत.

‘अर्थ विज्ञान यात्रा अरमभते’ तीसरे मार्ग ‘योग चिंतामणि’ के अंतर्गत योगद्वारा परमतत्व की प्राप्ति विभूत है। चौथे मार्ग में ‘विवेक माला’ में सतज्ञान विवेक का महत्व दिखाया गया है। पांचवें मार्ग ‘सतसार प्रकाश’ के अंतर्गत आत्म-रूप सत्य की चर्चा है।¹⁵ तीसरा अंग का शीर्षक ‘समता स्थित योग’ चौथे ‘चरजीव गोष्ठ’ जिसमें आध्यात्मिक तत्व विवेचन किया गया है। पांचवा अंग ‘शिवेतर परबत गोष्ठ’ समता सार योग, सातवें ‘विज्ञान योग’ का वर्णन विश्लेषण है।

समतत या समता तत्व मंगतराम जी की दृष्टि में परमतत्व सत्य अथवा परमतत्व का समशील है।¹⁶ उनका मत है कि सतमत का ज्ञान होने से द्वानंद की प्राप्ति होती है व यम की फांसी से मुक्ति मिल जाती है। समता योग से सब मैल कर जाते हैं, चेतन का चेतन के साथ मेल हो जाता है। समता ज्ञान ही सच्चा ज्ञान है। सारी सृष्टि का आरंभ तथा अंत समतात्व ही है।¹⁷

समता पंथ की साधना पद्धति भी संतों की पारंपरिक पद्धति सुरत शब्द योग हैं। ‘समता विलास’ के अनुसार ‘समता योग यानी सुरत शब्द की एकता’ सिमरन योग का अभ्यास, ‘शब्द प्राप्ति यानी ध्यान होगा’ शब्द में स्थित होना, यही राजयोग हैं सहजयोग समता का नित नियम है। समता पंथ के पांच मुख्य नियम हैं-सादगी, सत्य, सेवा, सत्संग, सत सिमरन। उनके आध्यात्मिक चिंतन बिंदू विशेष उल्लेखनीय हैं।

नित ही शब्द समाध में, पुरती भई अडोल
मंगत मिटी सब वासना, सुन सतगुरु वचन अमोल।¹⁸

सुरति की अंतर्मुख करके नाम जपने तथा शब्द से प्रेम करने से अविगत ज्योति का प्रकट होने का विवेचन भी उपलब्ध होता ही यथा:

खैच के सुरती अंतर कीनी, नाम सिमरन की रसना लीनी।
उपरस जीवन धनी उदासी, आलख, शब्द संग प्रीति बिलासी।।
खेम कुशल तत्र प्रगट पाई, अवगत जोत निरंतर ध्याई।¹⁹

समता पंथ का महामंत्र है:

‘ओइम ब्रह्म सत्यम, निरंकार अजनमा अद्वैत पुरखा सर्वव्यापक कल्याण मूरत परमेश्वशये नमस्त।²⁰ यह मंत्र समता पंथ का मूल मंत्र गुह्य मंत्र तथा महामंत्र कहलाता है। इस मंत्र का महात्म्य शाश्वत है। स्वयं संत मंगतराम के शब्दों में:-

तिरयोदेश अक्षर मंत्र यह, सरब सिद्ध दातार।
जो सिमरे नित प्रेम से, मंगल पाए अपार।
महमा सत सरूप की, सब अक्षर पहचान।²¹
चार वेद और सिमरती, सब का सार निधान।

समता पंथियों का अभिवहन शब्द ‘ब्रह्म सत्यम’ उनका ब्रह्म पूर्ण परमेश्वर है। वह अखंड, अवगत, निश्चानी तत्व है, हव अजर-अमर, निरंकार, अजन्मा, अगोचर, ओंकार, मुरारी, प्रभु, परमात्मा, आनंद स्वरूप, विशम्भर, सरब अतीत, गोविंद, गुणातीत, सर्वव्यापक, अगम, अगाध, अध्यात्मक व सर्वसर्वा सृष्टि का एक मात्र संचालनकर्ता है।

राधा स्वामी पंथ का आरंभ जनवरी सन् १८६१ में बसंत पंचमी के दिन हुआ था। जिसकी स्थापना राय शामिग्राम जी द्वारा स्वामी जी महाराज श्री शिवदयाल सिंह जी की आज्ञा से आगरा में किया गया। पंथ को सुगठित तथा सुव्यवस्थित

करने के लिए श्री ब्रह्मशंकर ने सन् १९०२ में पंथ की एक केंद्रीय परिषद का गठन किया गया। इस परिषद् द्वारा तीन सदस्यों को ‘नाम’ देने का अधिकार दिया गया।²² इस तीन सदस्यों में एक सदस्य बाबा जैमल सिंह थे। इन्होंने परिषद की स्वेच्छाचारी एवं निरंकुश नीति के विरुद्ध विद्रोह स्वरूप ‘राधा स्वामी शाखा’ में विभक्त हो गया यथा परिषद संगठित शाखा, दयाल बाग शाखा, व्यास शाखा।²³ पंजाब में ‘व्यास शाखा’ का ही अधिक प्रचार और प्रसार है। इनकी शिष्य परंपरा में रामसिंह अरमान, संत ताराचंद प्रमुख हैं उन्होंने गुरु की महिमा का गुणगान कर सहजयोग, सूरत शब्द योग की बात कही है। आध्यात्मिक भाव निम्न वर्णित है।

गुरु महिमा:

दया करती गुरुदेव ने-खूब हुआ आनंद
अपने भीतर पा गया प्यारा परमानंद
सतगुरु चरण में रामसिंह अबर खरब प्रणाम
दया करी गुरुदेव ने बख्श दिया निज नाम।²⁴

सतनाम महिमा:

सतनाम सत पुरुष का, सतलोक प्रवेश
चेतन ही चेतन वहां, चेतन रहे हमेश
सतनाम सतपुरुष का, सतलोक में बास
शब्द योग से रामसिंह, होता है प्रकाश।²⁵

सुरत शब्द योग:

‘सहजयोग’ अथवा ‘सहज साधना’ अथवा सूरत शब्द की सहजाभिव्यक्ति नैसर्गिक बन पड़ी हैं। यथा:-

सहजे ही धुन होते हैं, सहजे ही आनंद
सहजे ही आनंद, सहज में योग कमावे
सहज अजपा जाप, सहज में सूरत चढावे
सहज निरखे रूप, सहज ही आनंद पावे
सहजे ही मन बस करै, सहज मुक्त हो जावे।²⁶

संत चरण दास ने शब्द-धुन, अनहद, अनहद बाजे, अनहद की तान, शब्द की झांगड़ कहा है। उन्होंने शंख, मृदंग, बादल की गरज, घुंघरू, तुर, मुरली आदि दस धुनों का वर्णन किया है।²⁷ उन्होंने आचरण की शुद्धता, शरीर बारह मंजिलों का घर,²⁸ सचखंड शब्द की तरंग²⁹ व शब्द की एक तरंग से सृष्टि रचना माना है।³⁰ उन्होंने आदि निरंजनु प्रभु निरंकारा/सम महि बरतै आपि निरारा³¹ व गुरु की महिमा क वर्णन करते हुए लग शब्द अनाहद जाई³² पर बल दिया है।

राधा स्वामी संप्रदाय में शब्द को जीवन का आधार³³ माना है। आगे उन्होंने इसके लिए कम्फरटर, पवित्र आत्मा माना है।³⁴ संतों और फकीरों ने चाहे वे किसी भी मत में आए हो आवागमन सिद्धांत को सभी ने माना है। मौलवी रूम साहिब फरमाते हैं कि- मैं बारंबार घास की तरह उगा हूँ और मैंने चोरासी पहलू देखे हैं।³⁵ राधा स्वामी संप्रदाय में निरंजन नाम को अमृत रस माना है जो पार ब्रह्म से ऊपर है।³⁶ गुरुवाणी में निरंजन पद का सूक्ष्म देश के अधिष्ठाता पुरुष के लिए प्रयोग किया गया है। जिसके लिए कवतुं शब्द का प्रयोग किया है। संतों उसे सहज दल कमल कहा है, जो सूक्ष्म देश का अधिष्ठाता है।³⁷ राधा स्वामी संप्रदाय में सूफी साधना का प्रभाव मिलता उन्होंने प्रियतम पर प्रसन्नता³⁸ व सांसारिक वस्तुओं और संबंधों के संप्रेषण से परमात्मा प्राप्ति के साधन पर बल दिया है।³⁹ इस आंतरिक मानसरोवर में स्नान कर पवित्र हो जाने पर ही राम के प्रेम का पक्का रंग

चढ़ता है वह अभ्यासी इस शांतिदायक और सुखद मानस को छोड़कर भी कभी विषयों की और नहीं दौड़ता है।^{३०} इस प्रकार राधा स्वामी संप्रदाय ने पंजाब प्रदेश में जन साधारण अभियान चलाकर उस परमतत्व को प्राप्त करने के साधन को आम आदमी तक पहुंचाने का प्रयास किया है। उन्होंने मानव शरीर के अंदर ही चौरासी के सिद्धांत को विवेचित कर उससे मुक्ति प्राप्त करने के मार्ग को सुझाया है। अतः निरंजन पद का सूक्ष्म देश ही मनुष्य शरीर है जिसका प्रतिपादन राधा स्वामी संप्रदाय में दृष्टिगोचर होता है।

साध-संप्रदाय पंथ में आध्यात्मिक चिंतन:

साध संप्रदाय का पंजाब संत साहित्य में विशिष्ट महत्व है। कई विद्वानों ने तो 'साध संप्रदाय' तथा 'सतनामी' संप्रदाय को सर्वशा: एक मानकर इनके इतिहासों को भांतिपूर्ण बना दिया गया है।^{३१} साध से तात्पर्य है कि जो सतनाम और सत शब्द का साधक होता है साध सतनामी कहलाता है।^{३२} इसे संप्रदाय के प्रवर्तक संत उदादास थे।

आचार्य परशुराम चतुर्वेदी जी का कहना है कि उपलब्ध सामग्री के आधार पर यदि कोई युक्ति संगत प्रमाण निकाला जा सके, तो यही हो सकता है कि वरीयान के साथ संप्रदाय को उदादास की प्रेरणा पाकर संवत् १६०० के लगभग प्रवर्तित किया है। साध संप्रदाय ने कबीर वाणी का अनुकरण कर उसे अनुभव गम्य बनाया है, उदादास को कबीर का अवतार माना जाता है। अतः कबीर पंथ का आचमन करना नैसर्गिक बन पड़ा है।

साध संप्रदाय में सूरत शब्द साधना ही स्वीकृत है। नाम सुमिरन का महत्व, निर्वाण ज्ञान, अजपा जाप साधना के केंद्र बिंदु रहे हैं।

यथा:

उदा के दास खौसा सुमरन नाम मात्रा नित दायमी बताई।।

आद नाम जुगाद नाम, एक नाम सुमर सतनाम सतसरूपी संत का ध्यान, सत अवगत तुम लीजो मान।^{३३}

अजपा जाप-सतगुरु दरसे वीरभान गावै म्हानै सवौसा सुमरन पाया^{३४}

दुय कर जोर साध कान्ह जी पटै अब मत भरमौ कोय। सत का शब्द जो पाइयो भगत जुगो जुग होय।^{३५}

सूरत शब्द साधना- पृथ्वी का कहीं न मानें कोई, जिन बंदे सूरत से लाई माफक भगत शब्द को परखें, जिस की करनी आगे दरसे।

जिनके शब्द मिदा मन मांही यह नट और कला

साधना भाई।^{३६}

'अगम पंथ है गत का गैला सतगुरु की मेहर सै साध चटैला' प्रायः हर साध अजपा पद्धति से प्रभावित रहा है। इस पंथ में भी सतगुरु का महत्व अति विशिष्ट है।

सिक्ख धर्म संप्रदाय में आध्यात्मिक चिंतन:

नानक देव जी के समय से सिक्ख धर्म में अलगाव प्रारंभ हो गया था। जब उनके पुत्र श्री चंद ने अपना पृथक 'उदासी संप्रदाय' बना लिया था। इसी प्रकार अपने पिता चौथे गुरु रामदास की गद्दी प्राप्त न कर सकने पर प्रिथीचंद्र ने भी अपना एक 'मीना पंथ' बना लिया था। गुरु अमरनाथ के शिष्य किसी 'हंदल' नामक जाट ने 'हंदली मत' पृथक बना लिया। गुरु हरराय के पुत्र रामराय ने 'रामैतया पंथ' का प्रवर्तन किया था। अब तक का अलगाव अथवा पंथ निर्माण इतना उग्र नहीं था जितना की गुरु गोविंद सिंह जी की मृत्योपरांत वीर बंदा बहादुर के समय 'खलखासा' तथा 'बंदई

खालसा' इत्यादि पंथों में देखा जाता है।^{३७} अतः सिक्ख धर्म विभिन्न पंथों में बंटकर छिन्न-भिन्न हो गया। सम्वत् १६४७ वि. के लगभग उसके कुछ अनुयायियों के हृदय में सुधार की भावना जागृत हुई। इस प्रकार नवीन संस्थाएं स्थापित की गईं जिसमें कुछ सुधारक तत्वों की सृष्टि आरंभ हो गई।^{३८} सिक्ख धर्म के संप्रदाय- उदासी संप्रदाय, निर्मल संप्रदाय, नामधारी अथवा कूका संप्रदाय, सहजधारी तथा केराधारी, सुथराशाही संप्रदाय, सेवापंथी संप्रदाय, अकाली संप्रदाय, भगतपंथी संप्रदाय, गुलाब पंथी संप्रदाय, निरांकरी संप्रदाय, नांगी संप्रदाय, शिव नारायणी संप्रदाय, निरंजनी संप्रदाय, सच्चा सौदा।^{३९}

निष्कर्ष

कहा जा सकता है कि सुमिरन, सत्संग, इत्यादि को भी सभी पंथों में साधना का सहायक तत्व मानते हैं। साध संप्रदाय में सूरत शब्द-पद्धति ही स्वीकृत है। इसमें नाम सुमिरन कृपा तथा सत्संग आदि तत्वों का विशेष महत्व है।

संदर्भ ग्रंथ सूची

1. संत हरिदास की वाणी, पद २४०, पृ. २२
2. निश्चल दास, विचार सागर, पृ. ३२७-३२८
3. हरदास की वाणी, राग धनाश्री के उद्धृत पृ० १५६
4. सूरजभान, हरियाणा का संत साहित्य- पृ. १७४
5. सूरजभान, हरियाणा का संत-साहित्य, पृ. २५५
6. परमानंद, हंस चेतावनी, पृ. ५६
7. वही, पृ. १०
8. परमानंद, हंस चेतावनी, पृ. १०८
9. वही, पृ. १०६
10. सूरजभान, हरियाणा का संत-साहित्य, पृ. २५३
11. सूरजभान, हरियाणा का संत साहित्य, पृ. २५४
12. वही
13. परमानंद हंस चेतावनी, पृ. ५६
14. सूरजभान, हरियाणा का संत साहित्य, पृ. २६२
15. चतुर्वेदी, आचार्य परशुराम, उत्तरी भारत की संत परंपरा, पृ. ४२३-४२८
16. वही, पृ. ४२४
17. शंगारी, टी आर, संत चरणदास जीवन और उपदेश, पृ. १६६
18. सहगल, शंगारी, भंडारी लेखक द्वय, उपदेश राधा स्वामी, पृ. ६७
19. महाराज जगत सिंह जी, आत्मज्ञान, इसु गुफा महि अखुट भंडारा, तिसु विचि वसै हरि अलख अपारा अपि गुपतु परगटु हे आपे गुरु सबदी आपु वंगावणिआ, पृ. ३२
20. सहगल, मनमोहन, परम संत महाराज सावन सिंह जीवन और उपदेश, पृ. १६८
21. महाराज चरण सिंह जी, सत्संग आदि निरंजनों प्रभु निरंकारा, पृ. ५
22. महाराज चरण सिंह जी, गुरु कहे खोलकर भाई, पृ. २
23. सेवा सिंह, जिज्ञासुओं के लिए, पृ. ३०
24. महाराज चरण सिंह जी, संतों का उपदेश, पृ. ६
25. सावन सिंह जी, गुरुमत सिद्धांत (दूसरा भाग), बारहा मिसले गय रोइंदा अम, हफ्तों दो हफ्ताद कालब दीदा अम, पृ. १२१
26. सावन सिंह जी, गुरुमत सिद्धांत (पहला भाग) काले कवलुं निरंजनु जाणै बूझै करमु सु सबदु पछाणै, पृ. १५६

27. सावन सिंह जी, शब्द की महिमा के शब्द,
लख चउरासीह भ्रमते भ्रमते
दुलभ जनमु अब पाइयो, पृ. ५७७
28. शंगारी तिलक राज, खाक,
हजार साल इबादत कुनद नमाजी नेस्त
आं कस कि इश्क न दारद खुदा राजी नेस्त, पृ. ७१
29. शांति, सेठी, (सं.) संत कबीर, पृ. ११३
30. उपाध्याय, काशीनाथ पंचानन, नाम भक्ति: गोस्वामी
तुलसीदास, पृ. ४७
31. श्री चेतनदास, चेतनप्रकाश, सागर (अमुद्रित) सुमिरन का
अंग
32. सूरजभान, हरियाणा का संत साहित्य, प. २१३
33. वही पृ. २१६
34. वही, पृ. २१७
35. वही, पृ. २१८
36. सूरजभान, हरियाणा का संत साहित्य, पृ. २१६-२२०
37. वही, पृ. २६२
38. वही, पृ. २६३
39. वही, पृ. २६३-२७५